



ዘቤታውን ስድራቤታውን ዓመጽ

ዘቤታውን ስድራቤታውን ዓመጽ፡ አብ ኣውስትራልያ ቅቡል ኣይኮነን።

ዘቤታውን ስድራቤታውን ዓመጽ፡ ኣንጻር ሕጊ ዚፍጸም ገበናት እዩ።

ነዚ ገበናት ዝፍጸም ዝኾነ ሰብ፡ ወዲተባዕታይ ይኹን ጓልኣንስተይቲ፡ ኣብ ቤት ማእሰርቲ ኪእሰር ይኽእል እዩ።

ንስኹም ወይ እትፈልጥዎ ካልእ ሰብ፡ ኣብ ሓደጋ ምስእትህልዉ፡ ብ1000 ገይርኩም ናብ ፖሊስ ደውሉ።
ኣብ ኣውስትራልያ ዘለዉ ፖሊስ፡ ውሑሳት ዝኾኑ ክእመኑ ዝኽእሉን እዮም።

ናጻ፡ ምስጢራዊ ምኽርን ደገፍን ንምርካብ፡ ብ1800 737 732 ገይርኩም ናብ 1800 RESPECT ደውሉ።

ብናጻ ዝትርጉምልኩም ኣስተርጓሚ እንተደሊኹም፡ ናብ 131 450 ደውሉ።

መንግስቲ ኣውስትራልያ (Australian Government)፡ ንዘቤታውን ስድራቤታውን ዓመጽ ኣብ ትሕቲ ዝኾነ ኩነታት ኣይጻወሮን እዩ።

ዘቤታውን ስድራቤታውን ዓመጽ፡ ንወዲተባዕታይ ወይ ጓልኣንስተይቲ ብምፍርራህ ወይ ድሕነቶም ኣብ ሓደጋ ብምውዳቕ ኣብ ትሕቲ ቍጽጽርካ ንምግባር ዚላላም ባህርያት ወይ ተግባራት ምጥብዕባዕ ዜጠቓልል እዩ። ዘቤታውን ስድራቤታውን ዓመጽ፡ ነዚ ከጠቓልል ይኽእል።

- ምህራም፤
- ምሕናቕ፤
- ንስድራ ወይ መጻምድቲ ዘድልዮም ኣገዳሲ ገንዘብ ዘይምሃብ፤
- ንመጻምድቲ ካብ መሓዘትን ስድራን ምንጻል፤
- ንመጻምድቲ ምጽራፍ ወይ ብቕጻሊ ምንቃፍ፤ ከምኡውን
- ንቕልዑ ወይ ፍቱው እንስሳ ገዛ ምፍርራህ።

ደቀኣንስትዮ፡ ከም ደቀተባዕትዮ ሓደ ዓይነት መሰላት ኣለዎን።

ሕግታት ኣውስትራልያ፡ ደቀኣንስትዮን ደቀተባዕትዮን ብማዕረ ይርኢ።

ኩሉ ሰብ፡ ካብ ዓመጽ ናጻ ኣብ ዝኾነ ቦታ፡ ሓገስ ኣብ ዘለዎ ዝምድናታትን ሕብረተሰብን ኪቕመጥ መሰል ኣለዎ።

ደቀኣንስትዮ፡ ብሕማቕ ንክትሓዛ ወይ ጉድኣት ንክበጽሓን ክቕበልኦ የብለንን።

ክሕግዛ ዝኽእል ኣብ ባህሊ ዜተኩራ ወሃብቲ ኣገልግሎታት ኣብ ኣውስትራልያ ኣለዎ።

1800 RESPECT፡ ኣብ ኣውስትራልያ ዚርከብ ሃገራዊ ኣገልግሎት ማዕዳ ጾታዊ መጥቃዕቲ፡ ስድራቤታውን ዘቤታውን ዓመጽ (Australia's National Sexual Assault, Family and Domestic Violence Counselling service) እዩ። ብተለፎንን ብመስመር ኢንተርኔትን ኣቢሉ ድማ ናጻ፡ ምስጢራዊ ማዕዳን ሓበሬታን ይህብ። ኣማኸርቲ፡ ንዓኹም ጽን ኢሎም ብምስማዕ፡ ንሕቶታትኩም ይምልሱ፤ ከምኡውን ኣብ ከባቢኹም ናብ ዝርከባ ካልኣት ወሃብቲ ኣገልግሎታት ደገፍ ከመሓላልፍኹም ይኽእሉ እዮም።

ናብ **1800 737 732** ደውሉ ወይ ድማ ንመርቡብ-ሓበሬታ 1800 RESPECT www.1800RESPECT.org.au ክፈትኩም እተዉ።

ኣስተርጓሚ የድልየኩም ድዩ?

ብ**131 450** ገይርኩም ናብ ኣገልግሎት ትርጉምን ምስተርጓምን (Translating and Interpreting Service (TIS)) ብናጻ ደውሉ። TIS፡ ምስ ካልኣት ወሃብቲ ኣገልግሎታት ንክትራኹቡ ክሕግዘኩም ይኽእል። TIS ግን ኣገልግሎት ማዕዳ ኣይህብን እዩ።